

## ஹஜ்ரத் முஹம்மத் ஸ்லீ அவர்களுடைய அற்புதங்கள்

### அல்:குர்யூன் அல்கரீம்

ஹஜ்ஜாடைய காலம் நெருங்கிக்கொண்டிருந்தது, நெடுந்தூரமான நாடு களிலிருந்தெல்லாம் மக்கள் வருவார்கள், இறைத்தூதர் ஸ்லீ அவர்களும் ஏகத்துவத்தின்பால் அவர்களை அழைப்பதற்காக அவர்களையெல்லாம் சந்திக்கப்போகிறார்கள், இஸ்லாத்தை அறிமுகப்படுத்தப் போகிறார்கள், அல்லாஹ் வின் ஏகத்துவத்தின்பால் மக்களும் திரும்பிவிடுவார்கள், விக்கிரக வணக்கங்களும் ஆராதனைகளின் தீவிரமும் குறைந்துவிடப்போகின் றது என்றெல்லாம் நினைத்து அஞ்சிக்கொண்டிருந்த ஃஃகுரைஷிகளின் தூக் கம் கலைந்துவிட்டது. அவர்கள் தீவிர ஆலோசனைகளைச் செய்துகொண்டிருந்தார்கள், திட்டங்கள் தீட்டப்பட்டுக்கொண்டிருந்தன. ஹஜ்ரத் முஹம்மத் ஸ்லீ அவர்கள் கூறும் எதையும் ஒருவரும் கேட்டுவிடாமல் தடுத்துவிட வேண்டும் என்று முடிவு எடுக்கப்பட்டது. மக்காஹ் வந்தடையும் சமூகங்களில் தவ்ஸ் குலத்தினரின் தலைவர் துஃபைல் பின் அம்ரு அத்தவ்சியும் ஒருவர். மக்காஹ் வின் தலைவர்கள் அவரை சந்திக்கின்றனர், ஹஜ்ரத் முஹம்மத் ஸ்லீ அவர்களை ஒரு கவிஞர் என்றும் மந்திரவாதி என்றும் கூறி அவர் கூறும் எதையும் நீங்கள் கேட்கவும் கூடாது நம்பவும் கூடாது என எச்சரிக்கின்றனர். துஃபைல் பின் அம்ரு அவர்களுடைய சதித்திட்டத்திற்கு உட்பட்டுவிடுகிறார்கள், ஹஜ்ரத் முஹம்மத் ஸ்லீ அவர்கள் கூறும் எதுவும் தன்னுடைய காதுகளில் விழுந்துவிடக்கூடாது என்பதற்காக தன்னுடைய காதுகளில் பஞ்சைத் தினித்துக்கொள்கிறார்கள். ஆனால், அல்லாஹ் வின் நாட்டத்தை யாரால் தடுத்துவிடமுடியும்? துஃபைல் பின் அம்ரு அவர்கள் கஅபதுல்லாஹ் விற்குள் பிரவேசிக்கிறார்கள், இறைத்தூதர் ஹஜ்ரத் முஹம்மத் ஸ்லீ அவர்கள் தொழுகையில் இருக்கின்றார்கள், திருக் குர்ஆனை ஓதிக் கொண்டிருக்கின்றார்கள், இவ்வகையில், திருக் குர்ஆன் வசனங்களைக் கேட்கின்றார்கள். அவர்களுக்குத் தெளிவாகத் தெரிந்துவிடுகின்றது ஓதப் படும் வசனங்கள் கவிதையோ அல்லது மந்திரத் தந்திரமோ இல்லை என்று, ஏனெனில், அவரும் ஒரு பிரபல கவிஞராகவே இருந்தார். இறைத்தூதர் ஸ்லீ அவர்கள் தொழுகையை முடித்துக்கொண்டு தன்னுடைய வீட்டிற்குச் செல்ல முற்படுகிறார்கள், துஃபைல் பின் அம்ரு அவர்களும் அவரைப் பின்தொடர்ந்து அவர்களுடைய வீட்டிற்குச் செல்கிறார்கள், மக்காஹ் வின் தலைவர்களுடைய திட்டங்கள் மற்றும் செயல்பாடுகளைப் பற்றியெல்லாம் எடுத்துக் கூறுகிறார்கள். அதன்பின், இஸ்லாத்தைப்பற்றி தனக்கு விளக்கிக் கூறுமாறு கேட்டுக்கொள்கிறார்கள். இறைத்தூதர் ஸ்லீ அவர்கள் அவருக்கு இஸ்லாத்தின் புறம் அழைக்கின்றார்கள், அவர்களும் இஸ்லாத்தை ஏற்றுக்கொள்கிறார்கள். இது முற்றிலும் திருக் குர்ஆனின்

ஒரு அற்புதமாகும் மற்றும் அதன் புனிதத்தன்மையின் பிரதிபலிப்பாகும். அவர்கள் திரும்பிச்சென்று தன்னுடைய வம்சத்தாரிடையே இஸ்லாத்தின் பால் அழைப்புப்பணியினை மேற்கொள்கின்றார்கள்.

### திருக்குருஷுன் உண்மையில் ஓர் அற்புதமாகும்

திருக்குருஷுன் என்பது அல்லாஹ் வின் அருள்வாக்குகளாகும், இதனை அல்லாஹ் தன்னுடைய நபியின் மூலமாக உலகத்திலேயே மிகவும் வளர்ச்சி யடைந்த சீரான தெளிவான மொழியினைப் பேசும் மக்களுக்கு இறுதி வேதமாக அனுப்பினான். தாம் பேசும் மொழியில் ஆற்றல்பெற்றிருந்த அதே மொழியில் அருளப்பட்ட திருக்குருஷுனின் உயர்வான நடைக்கு முன்னால் அவர்கள் தினாறியவர்களாகச் சரணடைந்துவிட்டனர். அத்துடன், இதனைப்போன்ற ஒரு அத்தியாயத்தைத் தொகுத்து அளிக்குமாறு விடப் பட்ட சவாலையும் ஏற்கமுடியாமல் இடிந்துபோயினர். இந்தப் பகிரங்க சவால் இன்றும் ஏற்கப்படாமல் சவாலாகவே இருந்துவருகிறது, ஆனால், மனித வரலாறு இந்த சவாலைப்பற்றி எவ்வித செய்தியும் தரவில்லை, அமைதியே நிலவி வருகின்றது. இவ்வகையில், திருக்குருஷுன் ஒரு நிரந்தர, நிகரற்ற அற்புதமாகத் திகழ்கின்றது. இதற்கான பதிலை அளிக்க இயலாத நிலைக்கு இந்த உலகமே ஆளாக்கப்பட்டுள்ளது.

அடு ஜஹல், வலீத் பின் முங்கய்ரஹ், ஃஃஆஸ் பின் வாயில் மற்றும் சில மக்காஹ் மாநகரத் தலைவர்களும் இறைத்தாதர் ஸ்லீ அவர்களிடம் வந்து முஹம் மத் ஸ்லீ அவர்களே, உங்கள் நபித்துவம் உண்மையானால் இந்த சந்திரனை இரண்டு துண்டுகளாகப் பிளந்து காட்டுங்கள் என்று கூறினார்கள். இறைத்தாதர் ஸ்லீ அவர்கள் அல்லாஹ் விடம் துஆஜ செய்தார்கள், அல்லாஹ் வே, இந்த சந்திரனை இரண்டு துண்டுகளாகப் பிளந்துவிடு. அல்லாஹ் தஆலா தன்னுடைய பிரியமான நபியின் துஆவைக் ஏற்றுக்கொண்டான், சந்திரன் இரண்டுதுண்டுகளாகப் பிளந்துவிட்டது, அனைத்து மக்களும் தங்களுடைய கண்களால் நேரடியாகவே அதனைப் பார்த்தார்கள். இறைத்தாதர் ஸ்லீ அவர்கள் சந்திரனைப் பிளந்து காட்டுமாறு கூறியவர்களையும் அழைத்துக்காட்டி அவர்களை சாட்சிகளாகவும் ஆக்கினார்கள், ஆனால், அவர்களே மசிபவர்களாக இல்லை, இதற்குப்பின்பும் அவர்கள் இறைத்தாதர் ஸ்லீ அவர்கள்மீது நம்பிக்கைகொள்ளத் தயாராகவில்லை. (متفق علیه)

### மிராஜ் நிகழ்வு

இணைவைப்போருடைய தொல்லைகள் அளவுக்கு அதிகமாக ஆகிவிட்ட பின்பு அவர்களுக்கு ஆறுதலும் ஆதரவும் நெருக்கமும் அளிக்கும் வகையில்

இறைத்தூதர் ஸ்ரீ அவர்களை மீஃராஜ் பயணத்திற்காக அழைக்கப்பட்டது. ஹஜ்ரத் ஜிபரீல் (அ) அவர்கள் வந்தார்கள், தன்னுடன் புர்ராஃக் வாகனத் தையும் கொண்டுவந்து அதில் அவர்களை ஸ்ரீ ஏற்றி மக்காஹ்விலிருந்து கண் இமைக்கும் நேரத்தில் பைதுல் மாஃக்திஸ் அழைத்துச்சென்றார்கள். அங்கே, அவர்கள் ஸ்ரீ அனைத்து நபிமார்களுடன் இமாமத்து செய்து தொழுகை நிறைவேற்றினார்கள், அதன்பின் அங்கிருந்து அல்லாஹ்வை சந்திப்பதற்காக வானங்களின் பயணத்தை மேற்கொண்டார்கள். இந்த மீஃராஜ் பயணத்தின்போதுதான் ஐவேளைத் தொழுகை கடமையாக் கப்பட்டது குறிப்பிடத்தக்கது. அன்று இரவே சற்றே நேரத்தில் அவர்கள் ஸ்ரீ திரும்பியும் விட்டார்கள்.

### **மிகக் குறைந்த அளவிலான உணவு ஆயிரம் பேர்களுக்குப் போகுமானதாயிற்று**

இது அகழிப்போரின் சமயத்தில் நடந்த நிகழ்வாகும், இணை வைப்பாளர்கள் மத்தோ நகரில் நுழைந்துவிடுவதைத் தடுப்பதற்காக அவர்கள் ஸ்ரீ நபித் தோழர்களுடன் சேர்ந்து அகழியை வெட்டிக்கொண்டிருந்தார்கள். போர் அபாயம் மிகவும் கடினமானதாக இருந்தது, இணை வைப்பாளர்கள் மத்தோவை முற்றுகையிட்டிருந்தனர், மத்தோவில் ஏழ்மையும் பற்றாக்குறை யும் முன்பிருந்தே பரவியிருந்தது. இந்நிலையில், இதற்காக சேர்த்து வைக் கப்படிருந்த பொருள் அனைத்தும் தீர்ந்துவிட்டது. மக்கள் பசியினால் நொடிந்துபோயிருந்தனர். ஹஜ்ரத் ஜாபிர் பின் அப்துல்லாஹ் (ர) அவர்கள் இறைத்தூதர் ஸ்ரீ மற்றும் நபித் தோழர்களுக்கு விருந்தளிக்க விரும்பினார்கள். அவரிடம் சிறிதளவு வாற்கோதுமை மற்றும் ஒரு சிறிய ஆடு மட்டுமே இருந்தது. ஹஜ்ரத் ஜாபிர் (ர) அவர்கள் இறைத்தூதரிடம் ஸ்ரீ வந்து தங்களுக்கு விருந்தளிக்கின்றேன், தங்களுடன் சிலரை அழைத்துக்கொண்டு வாருங்கள் என்று கூறினார்கள். இறைத்தூதர் ஸ்ரீ அவர்கள் ஹஜ்ரத் ஜாபிர் (ர) அவர்களின் அழைப்பினை ஏற்று நபித் தோழர்களிடையே பொது அறிவிப்பு செய்தார்கள், உங்கள் சகோதரர் ஹஜ்ரத் ஜாபிர் (ர) அவர்கள் உங்களுக்கு விருந்தளிக்கின்றார், அனைவரும் அவர் வீட்டிற்குச் செல்லுங்கள். அத்துடன் ஹஜ்ரத் ஜாபிர் (ர) அவர்களிடம் நான் வந்த பின்பே விருந்தினைத் துவங்குங்கள் என்று அறிவுறுத்தினார்கள். இறைத்தூதர் ஸ்ரீ அவர்கள் உணவில் பரக்கத்து செய்யுமாறு துஆ செய்தார்கள். நபித் தோழர்கள் கூட்டம் கூட்டமாக வந்துகொண்டிருந்தார்கள், வயிறாற உணவு உட்கொண்டு செல்கிறார்கள், அனைவருமே சாப்பிட்டு முடிந்துவிட்ட பின்பும் சட்டிகளில் உணவு மீதமாயிருந்தது. ஹஜ்ரத் ஜாபிர் (ர) அவர்கள் கூறுகின்றார்கள் அன்று ஏற்தாழ ஆயிரம் பேர் உணவு உட்கொண்டிருப்பார்கள் (புக்ஹாரி)

## **இறைத்தூதர் ஸ்ரீ அவர்கள் பயன்படுத்திய கைத்தடி மழுத்துவங்கியது**

மஸ்ஜித் நபவியில் ஒரு பேரித்தமரத் தண்டு இருந்தது, அதன்மீது சாய்ந்த வர்களாக இறைத்தூதர் ஸ்ரீ அவர்கள் நபித்தோழர்களுக்கு உரை நிகழ்த்து வார்கள். நபித்தோழர்கள் இறைத்தூதர் ஸ்ரீ அவர்களுக்காக ஒரு மிம்பர் மேடையைத் தயாரித்து கொடுத்தபோது அவர்கள் ஸ்ரீ பேரித்தமரத்தண்டன் மீது சாய்ந்து நிற்பதை விட்டுவிட்டார்கள். ஒரு நாள் அவர்கள் ஸ்ரீ அந்த மிம்பர்மீது ஏறி உரையை நிகழ்த்திக்கொண்டிருந்தபோது அந்த காய்ந்த பேரித்தமரத்தண்டு அழுத்துவங்கியது. அங்கு கூடியிருந்த நபித்தோழர்கள் இந்த அழுகையைக் கேட்டனர். அது இறைத்தூதர் ஸ்ரீ அவர்கள் பயன் படுத்துவதை நிறுத்திக்கொண்டதன் காரணமாக அழுதுகொண்டிருந்தது, இறைத்தூதர் ஸ்ரீ அவர்கள் இறங்கிவந்து அதன்மீது தன்னுடைய கையினால் தடவிக்கொடுத்தார்கள், அதன் அழுகை நின்றுவிட்டது (அஹ்மத், திர்மிதி)

\* \* \*